

MINUTI

KAMRA TAD-DEPUTATI

L-ERBATAX-IL PARLAMENT

SEDUTA NRU 31

It-Tlieta, 11 ta' Ottubru 2022

Il-Kamra tad-Deputati ltaqgħet fis-Sala tal-Parlament, il-Belt Valletta fl-4.02 p.m.

L-Ispeaker l-Onor. Anglu Farrugia ppreseda.

ATTENDENZA

Il-Ministru għat-Trasport, l-Infrastruttura u l-Proġetti Kapitali l-Onor. Aaron Farrugia, il-Ministru għal Għawdex l-Onor. Clint Camilleri u l-Ministru għall-Anzjanità Attiva l-Onor. Jo Etienne Abela kienu msiefra fuq xogħol tal-Gvern.

Is-Segretarju Parlamentari għall-Fondi Ewropej l-Onor. Chris Bonett, l-Onor. Romilda Baldacchino Zarb, l-Onor. Naomi Cachia, l-Onor. Jerome Caruana Cilia, l-Onor. Robert Cutajar, l-Onor. Randolph De Battista, l-Onor. Beppe Fenech Adami, l-Onor. Cressida Galea, l-Onor. Alex Muscat, l-Onor. Chris Said kienu msiefra fuq xogħol parlamentari.

L-Onor. Robert Arrigo u l-Onor. Stephen Spiteri kienu skużati.

L-Onor. Mark Anthony Sammut kien msiefer fuq xogħol uffiċjali tal-Partit.

TALBA

L-Iskrivan tal-Kamra qal it-talba.

MINUTI

Il-Minuti tas-Seduta Nru 30 li saret fl-10 ta' Ottubru 2022 kienu kkonfermati.

INFORMAZZJONI MIS-SEDJA

L-Ispeaker qiegħed fuq il-Mejda tal-Kamra:

P.L. 636 Twegiba għall-mistoqsija parlamentari numru 7 li saret lis-Sedja mill-Onor. Carmelo Abela dwar l-impjegati fl-Uffiċċju tal-Kummissarju għall-Istandards fil-Ħajja Pubblika.

MISTOQSJIET

Mistoqsijiet ġew magħmula u mogħtija twegiba.

Fl-4.31 p.m. l-aħħar mistoqsija kienet in-numru 854 u l-mistoqsijiet l-oħra kollha li deħru fuq l-aġenda ngħataw twegiba bil-miktub.

TQEGHID TA' KARTI

Is-Segretarju Parlamentari għad-Djalogu Soċjali, l-Onor. Andy Ellul, f'isem il-Ministru għall-Wirt Nazzjonali, l-Arti u l-Gvern Lokali, qiegħed fuq il-Mejda tal-Kamra:

- P.L. 637 Lista li turi l-għaqdiet muzikali f'Malta u f'Għawdex maqsuma skont il-lokalità, bi twegiba għall-mistoqsija parlamentari numru 1263;
- P.L. 638 Lista tal-impjegati tat-Teatru Manoel flimkien mal-kwalifiki u s-salarju annwali tagħhom, bi twegiba għall-mistoqsija parlamentari numru 2376;
- P.L. 639 Bijografija tas-Sur Kevin Drake, Direttur Artistiku ta' Strada Stretta, bi twegiba għall-mistoqsija parlamentari numru 2380;

f'isem il-Ministru għall-Akkomodazzjoni Soċjali u Affordabbli qiegħed fuq il-Mejda tal-Kamra:

- P.L. 640 Bijografija tas-Sur Robert Ducker, -Chairman tal-Awtorità tad-Djar u l-bijografija tas-Sur Leonid McKay, Chief Executive Officer tal-Awtorità tad-Djar, bi twegiba għall-mistoqsija parlamentari numru 1766.

f'isem il-Ministru għall-Agrikoltura, is-Sajd u d-Drittijiet tal-Annimali qiegħed fuq il-Mejda tal-Kamra:

- P.L. 641 Avviż Legali Nru 248 tal-2022 – Regolamenti tal-2022 dwar il-Kunsill Konsultattiv dwar l-Agrikoltura;
- P.L. 642 Avviż Legali Nru 249 tal-2022 – Regolamenti tal-2022 li jhassru r-Regolamenti dwar il-Kontroll tal-Bejgħ ta' Majjali għall-Qatla u ta' Porku u dwar il-Kontroll tal-Bejgħ ta' Bhejjem għall-Qatla u ta' Ċanga; u
- P.L. 643 Avviż Legali Nru 250 tal-2022 – Regolamenti tal-2022 li jemendaw ir-Regolamenti dwar l-Istandards għat-Tqegħid fis-Suq tal-Frott u l-Ħxejjex.
- P.L. 644 Tagħrif dwar l-ispiża f'reklamar, fid-dekasteru li għalih hu responsabbli l-Ministru għall-Agrikoltura, is-Sajd u d-Drittijiet tal-Annimali fis-snin bejn Lulju 2017 u Settembru 2022, bi twegiba għall-mistoqsija parlamentari numru 1327.

f'isem il-Ministru għall-Inklużjoni, il-Volontarjat u d-Drittijiet tal-Konsumatur qiegħed fuq il-Mejda tal-Kamra:

- P.L. 645 Bijografija tas-Sur Mauro Pace Parascandalo, Chief Executive Officer tal-Kunsill Malti għas-Settur tal-Volontarjat, tas-Sur Oliver Scicluna, Chief Executive Officer tal-Aġenzija Sapport, u tas-Sa Samantha Pace Gasan, Kummissarju għad-Drittijiet ta' Persuni b'Diżabilità, flimkien ma' tabella li turi l-kwalifiki ta' Chairpersons u Kummissarji ta' entitajiet li jaqgħu taħt id-dekasteru tal-Ministeru għall-Inklużjoni, il-Volontarjat u d-Drittijiet tal-Konsumatur, bi twegiba għall-mistoqsija parlamentari numru 1768.

f'isem il-Ministru għat-Trasport, l-Infrastruttura u l-Proġetti Kapitali qiegħed fuq il-Mejda tal-Kamra:

- P.L. 646 Tabella li turi n-numru ta' impjegati Transport Malta (Sezzjoni Marittima) maqsuma skont id-Direttorat, u tabelli li juru n-numru ta' impjegati li rrienzjaw u dawk li ġew trasferiti fis-snin bejn l-2013 u l-2022 maqsuma skont in-numru ta' snin ta' servizz, bi twegiba għall-mistoqsija parlamentari numru 859.

P.L. 647 Tabella li turi l-kwalifiki akkademiċi ta' Chairpersons ta' bordijiet li jaqgħu taħt id-dekasteru tal-Ministeru għat-Trasport, l-Infrastruttura u l-Proġetti Kapitali, bi twegiba għall-mistoqsija parlamentari numru 1769; u

f'isem il-Ministru għall-Edukazzjoni, l-Ispport, iż-Żgħażaġh, ir-Ricerka u l-Innovazzjoni qiegħed fuq il-Mejda tal-Kamra:

P.L. 648 Tagħrif dwar inizzjattivi intiżi sabiex studenti fl-iskejjel primarji jaqraw aktar li tkomplew mis-snin ta' qabel u inizzjattivi għas-sena skolastika 2021/2022, bi twegiba għall-mistoqsija parlamentari numru 2133;

P.L. 649 Tagħrif dwar inizzjattivi intiżi sabiex studenti fl-iskejjel sekondarji jaqraw aktar, bi twegiba għall-mistoqsija parlamentari numru 2134.

f'isem il-Ministru għall-Finanzi u x-Xogħol, qiegħed fuq il-Mejda tal-Kamra:

P.L. 650 Avviż Legali Nru 247 tal-2022 – Regoli tal-2022 dwar Kreditu ta' Taxxa (Malta International Airport plc) (Kumpens ta' Danni dovuti għall-COVID-19).; u

f'isem il-Ministru għall-Ġustizzja, qiegħed fuq il-Mejda tal-Kamra:

P.L. 651 Avviż Legali Nru 245 tal-2022 – Ordni tal-2022 dwar in-Numru ta' Imħallfin fil-Qrati Superjuri.

P.L. 652 Avviż Legali Nru 246 tal-2022 – Regolamenti tal-2022 li jhassru l-Ordni dwar in-Numru ta' Imħallfin fil-Qrati Superjuri; u

P.L. 653 Stqarrija għall-Istampa PR220877 mill-Ministeru għall-Ġustizzja bl-isem *Malta tospita l-Konferenza tal-Kummissjoni Ewropea għall-Effiċjenza tal-Ġustizzja(CEPEJ) fi hdan il-Kunsill tal-Ewropa* datata 28 ta' Ġunju 2022, bi twegiba għall-mistoqsija parlamentari numru 2136; u

P.L. 654 Lista li turi s-suġġetti ta' korsijiet, seminars jew konferenzi li l-membri tal-ġudikatura pparteċipaw fihom, bi twegiba għall-mistoqsija parlamentari numru 2263.

MOZZJONIJIET

74. ABBOZZ TA' LIĠI LI JEMENDA JEW IHASSAR LIĠIJIET VARJI DWAR L-AGRIKOLTURA, IS-SAJD U D-DRITTIJIET TAL-ANNIMALI, U DWAR OQSMA RELATATI U ANĊILLARI GHALIHOM

Il-Ministru għall-Intern, is-Sigurtà, ir-Riformi u l-Ugwaljanza, l-Onor. Byron Camilleri, f'isem il-Ministru għall-Agricoltura, is-Sajd u d-Drittijiet tal-Annimali, ippropona l-Ewwel Qari tal-Abbozz ta' Liġi msejjaħ "Att sabiex jemenda jew ihassar liġijiet varji dwar l-Agricoltura, is-Sajd u d-Drittijiet tal-Annimali, u dwar oqsma relatati u anċillari għalihom".

Is-Segretarju Parlamentari għad-Djalogu Soċjali, l-Onor. Andy Ellul, issekonda.

Il-mozzjoni għaddiet nem. con. u l-Abbozz ta' Liġi nqara l-ewwel darba.

FTEHIM TAL-KAMRA

L-Onor. Andy Ellul, Whip tal-Gvern, informa lill-Kamra li kien hemm ftehim illi tliet abbozzi li jidhru fuq l-aġenda ser jiġu trattati flimkien, u dan billi id-diskussjoni li ser issir fi stadju ta' Tieni Qari fuq l-Abbozz ta' Liġi li jemenda l-Kodiċi tal-Kummerċ – Abbozz Nru 11 tkun tkopri u teżawrixxi d-diskussjoni fi stadju ta' Tieni Qari dwar l-Abbozz ta' Liġi ta' Qabel l-Insolvenza – Abbozz Nru 12 u dwar l-Abbozz ta' Liġi dwar il-Prattikanti fl-Insolvenza – Abbozz Nru 13. Dan ifisser li meta jgħaddi t-Tieni Qari tal-Abbozz Nru 11, il-Kamra kellha tgħaddi mill-ewwel għall-konsiderazzjoni tat-Tieni Qari tal-Abbozzi Nri 12 u 13 u li b'mod separat titqiegħed il-mistoqsija dwar dawn iż-żewġ Abbozzi mingħajr diskussjoni u dan fid-dawl li skont dan l-istess ftehim, tali diskussjoni kellha titqies li giet eżawrita bid-diskussjoni dwar l-Abbozz Nru 11.

L-Onor. Paula Mifsud Bonnici, f'isem l-Oppożizzjoni, ikkonfermat il-ftehim.

ORDNIJJET TAL-ĠURNATA

L-Iskrivan tal-Kamra qara l-Ordniijiet tal-Ġurnata.

1. **ABBOZZ TA' LIĠI LI JEMENDA L-ATT DWAR IL-PROFESSJONIJIET TASSAĦHA - ABBOZZ NRU 7 (KONT.)**

Il-Kamra rriżumiet mill-10 ta' Ottubru 2022 id-diskussjoni fuq it-Tieni Qari tal-Abbozz ta' Liġi li jemenda l-Att dwar il-Professjonijiet tas-Saħħa.

Fid-diskussjoni hađu sehem l-Onor. Deo Debattista, l-Onor. Malcolm Paul Agius Galea u l-Onor. Katya De Giovanni, għan-naħa tal-Gvern u l-Onor. Paula Mifsud Bonnici, l-Onor. Adrian Delia, l-Onor. Alex Borg, l-Onor. Janice Chetcuti u l-Onor. Claudette Buttigieg għan-naħa tal-Oppożizzjoni.

Fis-7.00 p.m. id-diskussjoni kienet interrotta u baqgħet aġġornata.

AĠĠORNAMENT

Is-Segretarju Parlamentari għad-Djalogu Soċjali, l-Onor. Andy Ellul, ippropona l-aġġornament tal-Kamra għal-Erbgħa, 12 ta' Ottubru 2022 fl-4.00 p.m., b'din l-aġenda:

Ordniijiet tal-Ġurnata

| | |
|---|--------------------|
| Abbozz ta' Liġi li jemenda l-Att dwar il-Professjonijiet tas-Saħħa | Tieni Qari (Kont.) |
| Abbozz ta' Liġi li jemenda l-Kodiċi tal-Kummerċ | Tieni Qari |
| Abbozz ta' Liġi ta' Qabel l-Insolvenza | Tieni Qari |
| Abbozz ta' Liġi dwar il-Prattikanti fl-Insolvenza | Tieni Qari |
| Abbozz ta' Liġi li jemenda l-Att dwar il-Protezzjoni Internazzjonali | Tieni Qari |
| Abbozz ta' Liġi li jemenda l-Att dwar il-Kummissarji għall-Ġustizzja | Tieni Qari |
| Abbozz ta' Liġi li jemenda l-Att dwar id-Dhul ta' Malta bħala Membru tal-Fond Monetarju Internazzjonali | Tieni Qari |
| Abbozz ta' Liġi li jemenda l-Att dwar it-Tiġdid ta' Kiri ta' Raba' | Tieni Qari |

Abbozz ta' Liġi li jemenda l-Att kontra Money Laundering Tieni Qari

Abbozz ta' Liġi dwar it-Twaqqif ta' Kumitat għar-Rakkomandazzjonijiet ta' Miżuri għall-Ħarsien ta' Ġurnalisti, Persuni oħra b'irwol fil-Midja u Persuni fil-Ħajja Pubblika Tieni Qari

Abbozz ta' Liġi li jemenda l-Kostituzzjoni ta' Malta Tieni Qari

Abbozz ta' Liġi li jemenda Diversi Liġijiet dwar il-Protezzjoni tal-Midja u tal-Ġurnalisti Tieni Qari

Abbozz ta' Liġi li jemenda l-Kodiċi ta' Organizzazzjoni u Proċedura Ċivili Tieni Qari

Abbozz ta' Liġi li jemenda l-Att dwar it-Trattament Xieraq tal-Annimali Tieni Qari

Abbozz ta' Liġi li jemenda l-Att dwar l-Affarijiet tal-Konsumatur u Liġijiet oħra dwar il-Protezzjoni tal-Konsumatur Tielek Qari

Abbozz ta' Liġi li jemenda l-Att dwar l-Immigrazzjoni Kumitat Permanenti

Abbozz ta' Liġi li jemenda l-Att dwar is-Servizzi Veterinarji Kumitat Permanenti

Abbozz ta' Liġi li jemenda l-Att dwar il-Konservazzjoni u l-Amministrazzjoni tas-Sajd Kumitat Permanenti

Abbozz ta' Liġi li jemenda l-Ordinanza dwar l-Esplożivi u l-liġijiet varji dwar il-Protezzjoni Ċivili Kumitat Permanenti

Il-ħin tal-aġġornament ittiegħed min-naħa tal-Oppożizzjoni mill-Onor. Ivan J. Bartolo, mill-Onor. Ryan Callus u mill-Onor. Graziella Galea.

Bil-permess tal-Kamra, l-Onor. Ivan J Bartolo qiegħed fuq il-Mejda tal-Kamra:

P.L. 655 *Southern Europe: Quality of Life Index by Country 2022 Mid-Year* meħud mis-sit www.numbeo.com; u

P.L. 656 *Europe: Quality of Life Index by Country 2022 Mid-Year* meħud mis-sit www.numbeo.com.

Fis-7.30 p.m. l-Ispeaker avża li l-Kamra giet aġġornata għal nhar l-Erbgħa, 12 ta' Ottubru 2022 fl-4.00 p.m. kif komunikat mis-Segretarju Parlamentari għad-Djalogu Soċjali.

**RAYMOND SCICLUNA
SKRIVAN TAL-KAMRA**

KONFERMATI

ONOR. ANĠLU FARRUGIA

SPEAKER